



ستمبر - اکتوبر 2024

خبر نامہ

گورنمنٹ کالج یونیورسٹی فیصل آباد

خوب سے خوب تر کی جانب گامزن

DR. ARIF ALI ZAIDI BLOCK

جامعات صحیح معنوں میں تحقیق اور جدید تعلیم سے پہچانی جاتی ہیں۔ جدید تحقیق اور تخلیق ہی جامعات کے ماتھے کا جھومر ہوتا ہے۔ جی سی یونیورسٹی فیصل آباد اعلیٰ تعلیمی معیار، تحقیق اور وسائل کو بروئے کار لا کر نوجوان نسل کو جدید تعلیم سے آراستہ کر رہی ہے۔ جامعات پر یہ بھاری ذمہ داری عائد ہوئی ہے کہ وہ نسل نو کو تعلیم کے زیور سے آراستہ کر کے بہتر انسان بنانے کے علاوہ انہیں جدید دور کے تقاضوں اور درکار مہارتوں سے بھی ہم آہنگ کریں تاکہ طلبہ جب ڈگری مکمل کر کے عملی زندگی کی جانب بڑھیں تو وہ ان تمام علوم اور مہارتوں سے لیس ہوں کہ جن کو بروئے کار لاتے ہوئے وہ بہتر سے بہترین کا سفر کامیابی سے طے کر سکیں۔ تعلیم کے ساتھ ہمارا گہرا رشتہ ہی ہمیں اور اس وطن کو ایک قابل احترام مقام دلوائے گا۔ ہم نے دنیا کے چیلنجز کا سامنا صرف تعلیمی ترقی سے ہی کرنا ہے کہ وہ ہماری اعلیٰ حیثیت کو پہچانیں۔

پروفیسر ڈاکٹر ناصر امین
وائس چانسلر

Times Higher Education

THE WORLD
UNIVERSITY
RANKINGS

1st in Punjab

2nd in Pakistan

501-600 Worldwide

Prof. Dr. Nasir Amin
Patron in Chief
Vice Chancellor

Mr. Zeshan Ahmed Khan
Chief Editor
Public Relation Officer

Mr. Rizwan Ahmad
Editor
Protocol Officer

Mr. Hassan Mahmood
Designing and Composing
IT Manager

شعبہ تعلقات عامہ
گورنمنٹ کالج یونیورسٹی فیصل آباد




جی سی یونیورسٹی، یوم دفاع و شہداء پاکستان جوش و جذبے سے منایا گیا

گورنمنٹ کالج یونیورسٹی فیصل آباد میں یوم دفاع پاکستان انتہائی جوش و جذبے سے منایا گیا۔ پاک فوج کے شہداء کے لیے دعائیہ تقریب اور ماہ وطن کے لیے جان کا نذرانہ پیش کرنے والوں کو خراج عقیدت پیش کیا گیا۔ پاک فوج سے اظہارِ بیعتی کے لیے نکلی گئی ریلی کی قیادت وائس چانسلر گورنمنٹ کالج یونیورسٹی فیصل آباد پر و فیسر ڈاکٹر ناصر امین نے کی۔ اس موقع پر یونیورسٹی ڈیپٹی ڈائریکٹر فیکلٹی ممبران، یونیورسٹی کے انتظامی افسران اور طلباء و طالبات نے کثیر تعداد میں شرکت کی۔ وائس چانسلر پر و فیسر ڈاکٹر ناصر امین نے اپنے خطاب میں کہا کہ 6 ستمبر 1965ء کے دن افواج پاکستان کے جاٹا شہداء کی لازوال قربانیوں کو تاریخ ہمیشہ یاد رکھے گی۔ پاک فضائیہ کے عظیم شہداء نے اپنی جانوں کے نذرانے پیش کر کے ملک کے دفاع کو ناقابلِ تسخیر بنایا۔ تقریب میں 6 ستمبر کی فتح خمین کی یاد تازہ کرنے کے حوالے سے ملی نغمے اور ترانے پیش کیے گئے جن میں پاک فوج سے بے لوث محبت کا اظہار اور ان کی قربانیوں کو خراج عقیدت پیش کیا گیا۔ یونیورسٹی سکیورٹی کے چوک و چوبند دستے نے قومی پرچم کو سلامی پیش کی۔ اس یادگار دن کی مناسبت سے کیسپس میں شجر کاری بھی کی گئی۔



جی سی یونیورسٹی، شعبہ انفارمیشن ٹیکنالوجی میں تھیسز ڈپلے



گورنمنٹ کالج یونیورسٹی فیصل آباد کے شعبہ انفارمیشن ٹیکنالوجی کے زیر اہتمام بی ایس طلباء کی طرف سے تھیسز ڈپلے کیا گیا۔ 22 طلباء نے تھیسز کے مقابلے میں حصہ لیا۔ پہلی تین پوزیشنز حاصل کرنے والے طلباء و طالبات کو برونڈیو لاک ایگزیڈیٹ کی طرف سے کیش پرائز اور باقی تمام طلباء کو تقریبی انعام سے نوازا گیا۔ اس موقع پر چیئر پرسن شعبہ انفارمیشن ٹیکنالوجی پر و فیسر ڈاکٹر مہر مہر حسن کا کہنا تھا کہ تھیسز ڈپلے کا بنیادی مقصد طلباء کو ریسرچ کی طرف راغب کرنا اور تعلیمی میدان میں نمایاں کامیابیاں حاصل کرنے پر حوصلہ افزائی کرنا تھا۔ ان کا مزید کہنا تھا کہ جو نثر طلباء اس مقابلے کو دیکھ کر ریسرچ کی طرف دھیان دیں گے جو کہ جامعات کی اصل روح ہے۔

جی سی یونیورسٹی میں کم عمر بچیوں کے عالمی دن کے حوالے سے آگاہی واک کا انعقاد



گورنمنٹ کالج یونیورسٹی فیصل آباد کے شعبہ ویمن ڈیولپمنٹ سنٹر کے زیر اہتمام کم عمر بچیوں کے عالمی دن کے حوالے سے آگاہی واک کا انعقاد کیا گیا۔ واک میں فیکلٹی ممبران، طالبات نے شرکت کی۔ پاکستان سمیت دنیا بھر میں کم عمر بچیوں کا عالمی دن (انٹرنیشنل گرل چائلڈ ڈے) 11 اکتوبر کو منایا جاتا ہے۔ واک سے خطاب میں وائس چانسلر پر و فیسر ڈاکٹر ناصر امین نے اس دن کی مناسبت سے کہا کہ اس دن کو منانے کا مقصد بچیوں کے حقوق سے متعلق عوام میں شعور و آگاہی اجاگر کرنا اور دنیا بھر میں انہیں درپیش منفرد چیلنجز کا اعتراف کرنا ہے۔ ان کا مزید کہنا تھا کہ ہمارے معاشرے میں آج بھی لڑکیوں کو بوجھ سمجھا جاتا ہے اور انہیں صحت، تعلیم، روزگار سمیت زندگی کی دوڑ آگے بڑھنے کے

مسامد مواقع فراہم نہیں کئے جاتے ہیں۔ انہوں نے کہا کہ گورنمنٹ کالج یونیورسٹی فیصل آباد میں لڑکیوں کی تعلیم و تربیت کر کے انہیں معاشرے میں باعزت شہری بنانے اور روزگار کے مواقع فراہم کرنے کے حوالے سے خاطر خواہ اقدامات اٹھائے جا رہے ہیں۔ ادارہ میں ویمن ڈیولپمنٹ سنٹر کا قیام اس سلسلے کی اہم کڑی ہے۔ ویمن ڈیولپمنٹ سنٹر کی انچارج پر و فیسر ڈاکٹر زاہرہ بٹول کا کہنا تھا کہ ہمارے معاشرے میں خاص طور پر دیہی علاقوں میں بچیوں کی کم عمری کی شادیاں سب سے بڑا خطرہ ہیں۔ انہوں نے مزید کہا کہ لڑکیوں کو درپیش مسائل، صنفی امتیاز اور ان کے لیے مساوی مواقع کی عدم دستیابی کی طرف توجہ دلانا ضروری ہے۔ اس موقع پر لڑکیوں نے وائس چانسلر کو اپنے مسائل سے آگاہ کیا اور مطالبات پیش کیے۔ وائس چانسلر ڈاکٹر ناصر امین نے لڑکیوں کے لیے الگ بیٹھنے کی جگہ پرچہ بنانے، کٹینینجز اور نوٹ بک پر لڑکیوں کے لیے الگ الگ کاغذ بنانے اور لڑکیوں کی صحت کی دیکھ بھال کے لیے گرلز ہال میں لیڈی ڈاکٹر کی فراہمی کے حوالے سے ہدایت کی۔ واک کے انعقاد میں ڈاکٹر نازیہ ملک ویمن ڈیولپمنٹ سنٹر نے اہم کردار ادا کیا۔

گورنمنٹ کالج یونیورسٹی میں آئی سی سی ویمن ٹی 20 ورلڈ کپ ٹرافی کی تقریب رونمائی

ڈائریکٹوریٹ آف سپورٹس گورنمنٹ کالج یونیورسٹی فیصل آباد اور پاکستان کرکٹ بورڈ کے اشتراک سے انٹرنیشنل کرکٹ کونسل کی طرف سے دہلی میں ہونے والی ویمن کرکٹ ورلڈ ٹرافی کی تقریب رونمائی کی گئی۔ وائس چانسلر پروفیسر ڈاکٹر ناصر امین، ڈائریکٹر سپورٹس ڈیپان احمد خان، ڈاکٹر طیبہ سلطان، ڈاکٹر مریم رحمن اور عدنان علی جنرل مینیجر انٹرنیشنل کرکٹ آپریشن نے طلبات کے ہمراہ ٹرافی کی رونمائی کی۔ وائس چانسلر پروفیسر ڈاکٹر ناصر امین نے تقریب سے خطاب میں کہا کہ جی سی یونیورسٹی اور شہر فیصل آباد کے لیے بڑے اعزاز کی بات ہے کہ ورلڈ ٹرافی کی رونمائی کے لیے لایا گیا ہے، اس سلسلے میں انہوں نے پاکستان کرکٹ بورڈ اور ڈائریکٹوریٹ آف سپورٹس کی کاوشوں کو سراہا۔ انہوں نے پاکستان ویمن کرکٹ ٹیم کی فتح کے لیے دعا اور نیک خواہشات کا اظہار کیا۔ ڈائریکٹر سپورٹس ڈیپان احمد خان نے چیئرمین ہائر ایجوکیشن، ڈائریکٹر سپورٹس ہائر ایجوکیشن جاوید علی مین، عمارہ رباب انچارج سپورٹس کنیٹر ڈکارج کالج جامعہ میں سپورٹس کے حوالے سے خدمات پر خراج تحسین پیش کیا۔



جی سی یونیورسٹی، فارماسٹ کے عالمی دن کے حوالے سے آگاہی واک کا انعقاد

فارماسٹ کا عالمی دن ہر سال 25 ستمبر کو منایا جاتا ہے۔ اس سلسلے میں گورنمنٹ کالج یونیورسٹی فیصل آباد میں آگاہی واک کا انعقاد کیا گیا۔ واک کی قیادت وائس چانسلر پروفیسر ڈاکٹر ناصر امین نے کی۔ چیئرمین شعبہ فارماسیوٹیکل سائنسز ڈاکٹر محمد عرفان، ڈاکٹر ثناء انعام اور دیگر فیکلٹی ممبران نے طلباء و طالبات کے ہمراہ واک میں شرکت کی۔ اس موقع پر وائس چانسلر ڈاکٹر ناصر امین نے صحت کی دیکھ بھال کے نظام میں فارماسٹ کے اہم کردار پر روشنی ڈالی۔ ان کا کہنا تھا کہ فارماسٹ صحت کی دیکھ بھال کی صنعت دوسازی میں اہم کردار کے حامل ہیں، جو دوسازی کے محفوظ اور موثر استعمال کی ضمانت دیتے ہیں۔ واک کے شرکاء سے خطاب میں ڈاکٹر محمد عرفان کا کہنا تھا کہ عالمی فارماسٹ ڈے 2024 کا تقسیم فارماسٹ عالمی صحت کی ضروریات کو پورا کرتا ہے۔ یہ تقسیم دواؤں تک رسائی کو یقینی بنانے سے لے کر صحت کی تعلیم اور مدد فراہم کرنے تک عالمی صحت کے چیلنجوں سے نمٹنے میں فارماسٹ کے اہم کردار کی نشاندہی کرتا ہے۔



جی سی یونیورسٹی، مختلف مذاہب میں خواتین کے ملکیتی حقوق کے بارے سیمینار کا انعقاد



گورنمنٹ کالج یونیورسٹی فیصل آباد میں ایک بین الاقوامی سیمینار جنوبی ایشیا میں بڑے مذاہب میں خواتین کے زمینی حقوق عیسائیت، اسلام اور سکھ ازم کا تقابلی تجزیہ میں مقررین نے خواتین کو جائیداد میں حقوق دینے اور اور منفی معاشرتی رویوں کے خاتمے کے حوالے سے گفتگو کی۔ سیمینار کا اہتمام ڈاکٹر مظہر عباس نے کیا تھا جو کہ ایچ آئی سی کے فنڈ ڈائریکٹر پر وجیکٹ پاکستان میں خواتین کے زمینی حقوق قوانین، پالیسیاں اور طرز عمل کے پرنسپل انویسٹی گیٹر ہیں۔ مقررین محترمہ شازیہ جارج سابق ممبر پنجاب کمیشن آن دی سٹیٹس آف ویمن، ڈاکٹر مفتی محمد سلیم جی سی یونیورسٹی اور ڈاکٹر تزنجیت سنگھ تالیہ اوبائیو سٹیٹ یونیورسٹی امریکانے تین مختلف مذاہب بالترتیب عیسائیت، اسلام اور سکھ مت کی نمائندگی کی۔ جارج نے اس بات پر زور دیا کہ پاکستان میں عیسائیوں کی منقولہ اور غیر منقولہ جائیداد کے وراثتی حقوق سکیشن ایکٹ 1925 کے تحت چلتے ہیں۔ انہوں نے مزید کہا کہ مذہبی ضابطوں کے ذریعے ضمانت کے باوجود، عیسائی خواتین کو جائیداد میں ان کا جائز حصہ نہیں ملتا۔ مفتی سلیم نے اس بات پر زور دیا کہ اسلام خواتین کے جائیداد کے حقوق کی بھرپور ضمانت دیتا ہے۔ اگر خواتین کو کسی طرح سے زمین اور دیگر منقولہ یا غیر منقولہ جائیداد میں ان کا حصہ دینے سے انکار کیا جاتا ہے، تو انہیں مردوں سے اسے چھیننے کا پورا حق حاصل ہے۔ ڈاکٹر یوتالیہ نے کہا کہ سکھ عقیدہ صنفی مساوات کو فروغ دیتا ہے۔ تاہم، معاشرے میں پدرانہ نظام کی وجہ سے اس پر عمل نہیں کیا جاتا۔ مساوات کے حصول کے لیے معاشرے کو لڑکیوں کو لڑکوں کے برابر دیکھنا چاہیے۔ اس کے لیے نسلی تبدیلی کی ضرورت ہوگی، تاکہ ہم مردوں اور عورتوں کے درمیان برابری کے لیے اپنے عقیدے کی اقدار پر قائم رہ سکیں۔ سیشن کے اختتام پر ڈاکٹر عباس نے اس بات پر روشنی ڈالی کہ یہ مذہب نہیں بلکہ پدرانہ نظام، جو آریائی باشندوں کی میراث ہے، جنوبی ایشیا میں بالعموم اور پاکستان میں بالخصوص خواتین کے جائیداد کے حقوق کو یقینی بنانے میں اصل رکاوٹ ہے۔

جی سی یونیورسٹی فیصل آباد، کیرئیر کونسلنگ اور ایلیو مینائی انیٹرز کے زیر اہتمام سیمینار

ڈائریکٹوریٹ آف کیرئیر کونسلنگ اور ایلیو مینائی انیٹرز کے زیر اہتمام انہریشنل ایڈرشپ کے عنوان سے سیمینار کا انعقاد کیا گیا۔ جس کا مقصد طلباء کی تعلیم و تربیت اور لیڈرشپ کو نکھارنے کے ساتھ ساتھ طلبہ کی ذہنی، جسمانی اور نفسیاتی نشوونما اور مستقبل میں کیرئیر کو سلیٹ کرنے کے حوالے سے کونسلنگ اور رہنمائی فراہم کرنا تھا۔ سیمینار کے صدارت وائس چانسلر پروفیسر ڈاکٹر ناصر امین نے کی، مقررین میں بریگیڈیئر (ر) ڈاکٹر طاہر نواز، سنیر سول جج ڈاکٹر محمد ممتاز، پروفیسر ڈاکٹر لبنی کنول، پروفیسر ڈاکٹر عبدالقادر مشتاق نے طلباء سے کیرئیر کونسلنگ اور لیڈرشپ کے رہنما اصول بارے گفتگو کی۔ اس موقع پر وائس چانسلر ڈاکٹر ناصر امین نے کہا کہ گورنمنٹ کالج یونیورسٹی فیصل آباد نے رینٹنگ کی دنیا میں قومی اور بین الاقوامی سطح پر نمایاں کامیابیاں حاصل کی ہیں، اس ادارے کے ایلیو مینائی پاکستان سمیت دنیا بھر میں خدمات سر انجام دے رہے ہیں۔ ڈاکٹر طاہر نواز اور ڈاکٹر محمد ممتاز نے لیڈرشپ کے رہنمائی اصول بارے طلباء کو آگاہ کیا۔ ان کا کہنا تھا کہ والدین اور اساتذہ سے محبت حصول علم اور کامیابی کی ضمانت ہے۔ مقررین نے کہا کہ اچھے لیڈر کی خصوصیات ہیں کہ وہ اپنے اندر برداشت، نظم و ضبط، دوسروں کی حوصلہ افزائی اور رہنمائی اصولوں کو پروان چڑھانے میں مدد فراہم کرتا ہے۔ اگر انسان کا پیشہ ہی اس کا جذبہ ہو تو زندگی میں کامیابی کا حصول آسان ہو جاتا ہے۔ ڈاکٹر عبدالقادر مشتاق نے ڈائریکٹوریٹ آف کیرئیر کونسلنگ اور ایلیو مینائی انیٹرز کے مقاصد اور مستقبل کے لائحہ عمل بارے بریفنگ پیش کی۔ سیمینار میں ڈپٹی ڈائریکٹر ایلیو مینائی انیٹرز ڈاکٹر سلمہ امبر، ڈاکٹر صفدر حسین طاہر کے علاوہ شعبہ جات کے صدور، فیکلٹی ممبران اور طلباء و طالبات نے شرکت کی۔



عالمی یوم خوراک پر جی سی یونیورسٹی میں سیمینار کا انعقاد



خالص اور معیاری خوراک کی فراہمی صحت کے لیے انتہائی ضروری، غذائی تحفظ کو یقینی بنانے کے لیے جامعات، حکومت، تحقیقی اور مالیاتی اداروں اور سول سوسائٹی کو اپنا کردار ادا کرنا ہو گا۔ ان خیالات کا اظہار ڈین فیکلٹی آف لائف سائنسز پروفیسر ڈاکٹر فرحت جنین نے عالمی یوم خوراک کے حوالے سے منعقدہ سیمینار میں کیا۔ چیئر مین شعبہ فوڈ سائنس ڈاکٹر فرمان سعید نے اپنے خطاب میں کہا کہ معاشرے میں خوراک کی سستی اور معیاری فراہمی یقینی بنائی جانی چاہیے جس سے عام آدمی بھی مستفید ہو سکے۔ ذہنی اور جسمانی صحت کے لیے متوازن غذا نہایت ضروری ہے۔ سیمینار میں غذائی ماہرین کے علاوہ اساتذہ، اور طلباء و طالبات کی کثیر تعداد موجود تھی۔ سیمینار کے مقررین نے کہنا تھا کہ غیر معیاری خوراک سے بچوں اور خواتین میں بیماریوں کی شرح بڑھتی جا رہی ہے، ضرورت اس بات کی ہے کہ معیاری اور صحت مند خوراک کی فراہمی میں تمام ادارے اپنا کردار ادا کریں۔

کشمیر پر بھارتی قبضہ کے 77 سال، جی سی یونیورسٹی فیصل آباد میں سیاہ منایا گیا



گورنمنٹ کالج یونیورسٹی فیصل آباد میں کشمیریوں سے اظہار یکجہتی اور بھارتی قبضہ کے خلاف یوم سیاہ منایا گیا۔ 77 سال سیاہ اس عزم کی تجدید کے ساتھ منایا گیا ہے کہ آزادی کا خواب شرمندہ تعبیر ہونے تک جدوجہد جاری و ساری رکھی جائے گی۔ ریڈیو کے شرکاء سے خطاب میں وائس چانسلر پروفیسر ڈاکٹر ناصر امین کا کہنا تھا کہ بھارت سماج کی نسل کی واضح قراردادوں کے باوجود کشمیری عوام کو حق خود ارادیت دینے سے انکاری ہے۔ انہوں نے بھارت پر واضح کیا کہ پاکستانی عوام اس وقت تک کشمیریوں کی بھرپور حمایت جاری رکھے گی جب تک انہیں اقوام متحدہ کی سلامتی کونسل کی قراردادوں کے مطابق ان کا جائز استنباب رائے کا حق نہیں مل جاتا۔ اس موقع پر ڈائریکٹر سٹوڈنٹ آفیز ڈاکٹر شیراز احمد ملک نے کہا کہ 27 اکتوبر 1947

تاریخ کا سیاہ ترین دن تھا جب بھارت نے اپنی فوجیں کشمیر میں اتار کر ان کے حق آزادی کو سلب کیا تھا۔ 77 سال گزرنے کے باوجود کشمیریوں کا عزم اور حوصلہ برقرار ہے اور ان کی جدوجہد آزادی پوری آب و تاب کے ساتھ جاری ہے، بھارت کا ہر ظلم ان کے جذبہ حریت کو مزید بھڑکا دیتا ہے اور ہر سال سینکڑوں کشمیری اپنی جانوں کا نذرانہ پیش کر کے آزادی کی شمع کو روشن رکھے ہوتے ہیں تاہم بھارتی مظالم پر اقوام متحدہ اور عالمی برادری خاموش تماشائی کا کردار ادا کر رہے ہیں۔ ریڈیو میں یونیورسٹی ڈیز، ڈائریکٹر اور فیکلٹی ممبران کے علاوہ طلباء و طالبات کی کثیر تعداد موجود تھی۔ ریڈیو کے شرکاء نے پلے کارڈز اور بیئرز اٹھا رکھے تھے جن پر بھارتی مظالم اور ناجائز قبضہ کے خلاف نعرے درج تھے۔ یوم سیاہ کے حوالے سے ڈائریکٹوریٹ آف سٹوڈنٹ آفیز کی فائن آرٹس سوسائٹی کے طلباء و طالبات کی طرف سے کیلی گراف، پیپٹنگ، ہنرز، اور خاکے تیار کیے گئے تھے، خاکوں کے ذریعے نئے کشمیریوں پر بھارت کی طرف سے ڈھائے گئے مظالم اور بربریت کو واضح کیا گیا تھا

جی سی یونیورسٹی، کینسر کی تشخیص اور علاج کے لیے نئے رجحانات پر ورکشاپ کا انعقاد



شعبہ کیمسٹری جی سی یونیورسٹی فیصل آباد میں پاکستان سوسائٹی آف نیوکلیئر میڈیسن اور ڈائریکٹوریٹ آف انٹرنیشنل لیکنج کے زیر اہتمام ایک ورکشاپ بعنوان تابکاری ادویات کے نئے رجحانات اور مستقبل کے لائحہ عمل کا انعقاد کیا گیا۔ ورکشاپ میں شعبہ کیمسٹری کے چیئر مین پروفیسر ڈاکٹر خالد محمود ضیاء نے اپنے شعبہ کی کارکردگی رپورٹ پیش کی اور کینسر کے متعلق کیسٹ کے کردار پر روشنی ڈالی۔ جی سی یونیورسٹی کے وائس چانسلر پروفیسر ڈاکٹر ناصر امین نے اپنے خطاب میں ریڈیو فارماسیوٹیکل کیمسٹری کی تشخیص اور علاج میں نیوکلیئر میڈیسن کی اہمیت پر روشنی ڈالی اور طالب علموں پر زور دیا کہ وہ اس شعبہ میں اپنی بہترین کارکردگی کا مظاہرہ کریں۔ جنوبی کوریا سے آئے پروفیسر ڈاکٹر کیوان گانگ نے اپنے خطاب میں کینسر کو روکنے میں نیوکلیئر میڈیسن کے استعمال کو اہم پیش رفت قرار دیا۔ پاکستان سوسائٹی آف نیوکلیئر میڈیسن کی صدر محترمہ ڈاکٹر شازیہ فاطمہ نے یونیورسٹی میں اس ورکشاپ کے انعقاد کو خوش آئند قرار دیا۔ دیگر مقررین میں پروفیسر ڈاکٹر سعید علی رضا نقوی، ڈاکٹر تانیہ جبار، ڈاکٹر سبحانی اوکاڑوی، پروفیسر ڈاکٹر دریا عالم ازدمیر، ڈاکٹر راشد رشید، ڈاکٹر ساجد مشتاق، اور ڈاکٹر ندیم لودھی نے ریڈیو فارماسیوٹیکل کی ریسرچ اور اس کی اہمیت پر مختلف زاویوں سے گفتگو کی۔ مقررین کا کہنا تھا کہ ہیلتھ کے شعبے میں میڈیکل سائنس بہت تیزی سے ترقی کر رہی ہے، وہ وقت دور نہیں جب کینسر کی تشخیص و علاج نہایت آسان اور موثر ہو جائیں گے۔